

# مطبوعات

التعوذ فی الاسلام | تالیف مولانا محمد طاہر صاحب قاسمی - قیمت غیر مجلد ۵ - مجلد ۵ -  
کتبخانہ مطبع قاسمی - دیوبند -

یہ سورہ فلق اور سورہ ناس کے مضامین کی ایک عجیب و نادر تشریح ہے۔ ان دونوں صورتوں میں حق تعالیٰ نے اپنے نبیؐ کو اور ان کے واسطے سے تمام اہل ایمان کو بتایا ہے کہ جس قدر ضرورت و آفات اس دنیا میں پائے جاتے ہیں ان کا پیدا کرنے والا کوئی غیر ہے بلکہ خود اللہ تعالیٰ ہے۔ لہذا ان سے بچنے کے لیے تم کو کسی دوسری طاقت سے پناہ مانگنے کی ضرورت نہیں۔ انہی کی پناہ مانگو اور اسی کی پناہ تمہارے لیے مفید ہو سکتی ہے۔ پھر حلقہ ضرور مخلوقات (بَشَرٍ مَّا خَلَقَ) کو چار اقسام پر تقسیم کیا ہے۔ شَرٌّ غَاسِقٍ اِذَا وَقَبٌ، شَرٌّ النَّفْثِ فِي الْعُقَدِ، شَرٌّ حَاسِدٍ اِذَا حَسَدَ اور شَرٌّ اَلْوَسْوَسِ اِسْرَ الْخَنَازِرِ الَّذِي يُوَسْوِسُ فِي صُدُورِ النَّاسِ مِنَ الْجِبَّةِ وَالنَّاسِ۔ ان چاروں شرور سے پناہ دینے والا وہی ہے جو رب الفلق ہے، رب الناس ہے، اَمَلِكِ النَّاسِ ہے اَوَّالِهِ النَّاسِ ہے۔ مولف نے بڑی خوبی کے ساتھ ان شرور میں سے ایک ایک شر کی حقیقت بیان کی ہے اور یہ بتایا ہے کہ ہر ایک شر سے بچنے کا ذریعہ تعوذ ہے۔ پھر تعوذ کے لیے خاص طور پر اللہ تعالیٰ کی صفت ربوبیت اور صفت ملکیت اور صفت الوہیت کا ذکر جو کیا گیا ہے، اسکی حکمت کے بیان میں انہوں نے بڑی بڑی نکتہ آفرینیاں کی ہیں جو دیکھنے ہی سے تعلق رکھتی ہیں۔ دورانِ بحث میں بہت سے ضمنی باتیں آگئے ہیں جنہیں علم اور حکمت اور تدبیر اور تحقیق کی شان بہکے نمایاں ہے لیکن بعض مقامات کے لیے بھی جہاں تدبیر کی

ضرورت محسوس ہوتی ہے مثلاً شتر النفت فی العقلا کے معنی کو صرف سحر کے معنی میں محصور کر دیا گیا ہے حالانکہ اس کے دوسرے معنی بھی ہیں اور ان کی طرف بھی اشارہ ضروری تھا۔ پھر سحر کی حقیقت اور اس کی تاریخ اور اس کے اثرات کے متعلق مولف نے جو کچھ لکھا ہے وہ بھی تو اسلامی نقطہ نظر کے مطابق ہے اور نہ علمی تحقیق کے لحاظ سے کوئی پلندہ پایہ چیز ہے۔ کواکب و راسخات میں مولف نے طبعی تاثیرات کے علاوہ روحانی و باطنی تاثیرات بھی ثابت کی ہیں جو عمل نظر میں زیادہ بہتر ہوتا کہ ادہام باطلہ کو نظر انداز کر کے ان امور کی حقیقت پر خالص اسلامی نقطہ نظر سے بحث کی جاتی ہے۔ زیادہ جو چیز ہم کو کھٹکی وہ یہ ہے کہ حقیقت تعوذ اور طریق تعوذ کے باب میں فاضل مولف، بھی عام غلط فہمی کے شکار ہو گئے ہیں۔ دراصل یہ متاخرین کی پست خیالی اور حقائق سے منحرف ذہنیت کا نتیجہ تھا کہ آیات قرآنی اور اسما و آلہ کی روح کو چھوڑ کر صرف الفاظ کی تاثیرات میں غلو کیا گیا اور ان کے نقوش اور عملیات اور زبانی ورد کو طہود عجائب اور حصول مقاصد کا ذریعہ بنا لیا گیا۔ مسلمانوں کی عملی اور اخلاقی قوتوں کے لیے یہ ذہنیت ایک طرح کی ایفون ثابت ہوئی ہے۔ اسی چیز نے ان کو ایک بے عمل اور ادہام پرست قوم بنایا ہے۔ اسی نے قرآن کی انقلاب انگیز تعلیم سے ان کا رشتہ توڑا ہے۔ اسی نے تدبر نبی القرآن اور عمل بالقرآن کے ذوق کو فنا کر کے مسلمانوں میں یہ جو گمانہ ذوق پیدا کیا ہے کہ وہ اسباب طبعی سے کام لینے اور قانون فطرت کے مطابق جدوجہد کرنے کے بجائے صرف نقوش و ادراوسے کام لیتے ہیں اور یہ چاہتے ہیں کہ ان کے تمام مقاصد فوق الطبعی صورتوں سے پورے ہوا کریں۔ اب ان کی زبان میں عمل کے معنی اس عمل کے نہیں ہیں جو رسول اللہ صلی اللہ علیہ وسلم اور آپ کے صحابہ نے کیا تھا۔ بلکہ عمل صرف یہ رہ گیا ہے کہ چند مقررات و احکام میں چند مقررات و شرائط کے ساتھ ایک خاص وظیفہ چپ لیا جائے اور یہ امید رکھی جائے کہ اس وظیفہ

کی طاقت سے پہاڑ ٹل جائیں گے، خزانے ابلیس گے، خوارق عادت ظاہریوں گے، اور اللہ تعالیٰ ان کی خاطر سے اپنی سنت کو بدل دے گا۔ ذکر اور تعوذ اور عزیمت اور دوسری اسلامی اصطلاحات کے مفہوم بھی اسی طرح الٹ دیے گئے ہیں، اور انکی جان نکال کر یہی 'افینیت' ان میں بھر دی گئی ہے۔ افسوس ہے کہ فاضل مولف بھی اس کے اثر سے بچ سکے۔ وہ یہ سمجھتے ہیں کہ جملہ ضرورت و آفات سے بچنے کے لیے اللہ تعالیٰ نے سورہ نزلت اور سورہ ناس کو ایک 'نسخہ' کے طور پر نازل فرمایا ہے اور اس کا مقصد بس اتنا ہے کہ جب کوئی آفت آئے تو معوذتین کو پڑھ کر دم کیا جائے، پانی پر پھونک کر پلایا جائے اور تعویذ میں بانہ کر لٹکا دیا جائے۔ ہم الفاظ قرآنی کی برکت اور اسرار الہی کی تاثیرات کے منکر نہیں ہیں۔ بلاشبہ ان میں بے شمار فوائد ہیں، مگر یہ ہماری بدقسمتی ہوگی اگر ہم منکر کے اصلی اور عظیم ترین فوائد کو چھوڑ کر صرف قشر کے ضمنی فوائد کو اسل سمجھ لیں۔ اصل چیز تو وہ علم ہے جو معوذتین سے ہم کو عطا کیا گیا ہے، اور اصلی تعوذ یہ ہے کہ یہ علم کمال و جبر تصدیق و یقین کے ساتھ ہمارے دل میں بیٹھ جائے اور جملہ ضرورت و آفات کے مقابلے میں ہم حق تعالیٰ کی طرف اس طرح رجوع کریں کہ کسی طاقت کا خوف ہمارے پاس نہ پھٹکے اور غیر اللہ سے پناہ مانگنے کا ادنیٰ سے ادنیٰ خیال بھی نہ آنے پائے۔ معوذتین کا ورد اگر اس علم و یقین کے ساتھ ہو اور ہر بار پڑھنے کے ساتھ یہ کیفیت بڑھتی چلی جائے تو مسلمان کے قلب و روح میں وہ طاقت پیدا ہوگی کہ کسی شر ما خلق کا اثر اس پر کارگر نہ ہوگی۔ یہ ان دونوں صورتوں کی روح ہے اور اسی روح کو نمایاں کرنے کی ضرورت تھی۔ عملیات اور نقوش و اوراد کی خدا تو مسلمانوں کو ہیبت مل چکی ہے۔ اس صفت کی اب کوئی ضرورت باقی نہیں رہی (۱-م)۔

النخري الاسلام | تالیف مولانا محمد طاہر صاحب قاسمی۔ قیمت ۸ روپے کتب خانہ مطبع قاسمی۔ دیوبند (ضلع سہارنپور)۔

فاضل مولف نے اس رسالہ میں آیہ کریمہ فَصَلِّ لِرَبِّكَ وَانْحَرْ کی تفسیر ایک نئے انداز میں کی ہے۔ بحث کا مرکز صرف لفظ وَانْحَرْ ہے۔ اس کی تشریح کرتے ہوئے فاضل موصوف نے قربانی کی حکمت و ضرورت اور سیکے نفسی و روحانی فوائد پر بڑی خوبی کے ساتھ روشنی ڈالی ہے۔ اتنا ہی بیان خطیبانہ اور صوفیانہ ہے۔ دلائل زیادہ تر خطابیات کے قبیل سے ہیں اور نکتہ آفرینی میں اہل تصوف کے طریقہ کا اتباع کیا گیا ہے۔ اہل ایمان کو اطمینان بخشنے کے لیے تو بلاشبہ یہ طرز بحث بہت مفید ہے، لیکن منکرین اور مشککین کے شبہات و اعتراضات کو رفع کرنے میں یہ کچھ بھی کارآمد نہیں۔ ان کے لیے اسلوب بیان منطقی ہونا چاہیے اور دلائل کا انتخاب ایسے مواد سے کرنا چاہیے جو یقینیات یا سلمات کے قبیل سے ہو۔ قربانی پر اعتراض کرنے والے تین قسم کے ہیں:

ایک وہ جنہیں نفس گوشت خوری ہی پر اعتراض ہے۔

دوسرے وہ جو گوشت خوری کو تو جائز رکھتے ہیں مگر "قربانی" کو عبادت اور ذریعہ

تقرب الی اللہ تسلیم کرنے میں انھیں تامل ہے۔

تیسرے وہ جن کو قربانی پر اقتصادی حیثیت سے اعتراض ہے۔ ان کا خیال یہ ہے کہ

عید الاضحیٰ میں مسلمانوں کا لاکھوں روپیہ جو قربانی پر "ضائع" ہوتا ہے اس کو خیرات و صدقات کے

زیادہ مفید کاموں میں کیوں صرف کیا جائے۔

ان مقررین کے شبہات کو رفع کرنے کے لیے وہ طرنا استدلال کسی طرح مفید نہیں جس کو

حاصل مولف نے اختیار کیا ہے، اور آج کل ضرورت انہی شبہات کو رفع کرنے کی ہے۔ کیا ہی تہ

ہو کہ ایک رسالہ اس ضرورت کو پورا کرنے کے لیے بھی لکھ دیا جائے۔ (۱-۴)۔

اسحق الصراح [تالیف جناب مولوی عبدالحق صاحب مدرس عربی بائیں اسکول بہاول نگر (ریاست

بہاولپور) قیمت درج نہیں۔ مولف سے طلب کیا جا سکتا ہے۔

یہ ۴۴ صفحات کا مختصر رسالہ اس غرض کے لیے لکھا گیا ہے کہ نکاح خوانوں کو مسائل نکاح و طلاق کے ضروری جزئیات سے واقف کر دیا جائے۔ عام طور پر نکاح خواں حضرات (جو اب "قاضی" کہلانے لگے ہیں) نکاح و طلاق کے ابتدائی مسائل تک سے ناواقف ہوتے ہیں اور اس ناواقفیت کی وجہ سے نکاح پڑھانے میں اکثر ایسی غلطیاں کر جاتے ہیں جن سے بہت سی شرعی و قانونی پیچیدگیاں پڑ جاتی ہیں۔ اس خرابی کو دور کرنے کے لیے مولف نے فقہ حنفی کے مطابق جلد ضروری مسائل کو نہایت سہل انداز بیان میں مرتب کر دیا ہے۔ نکاح خوانوں کے علاوہ عائلی مسلمان کے لیے بھی یہ رسالہ مفید ہے۔

بعض مسائل ایسے بھی ہیں جن پر نظر ثانی کی ضرورت ہے۔ مولف نے ہندوستان کو دارالحرب قرار دے کر متعدد ایسے احکام شریعت کو منسوخ کر دیا ہے جن کے احکام کے مواقع موجودہ حکومت کے تحت ہمیں حاصل ہیں۔ دارالحرب کا یہ تصور اصلاً غلط ہے شریعت کا یہ منشا ہرگز نہیں ہے کہ آپ دارالحرب میں قیام بھی کریں اور پھر جو احکام اسلامی نافذ ہو سکتے ہیں ان کو بھی محض اس لیے منسوخ کر دیں کہ کتب فقہ میں دارالحرب کی جو تعریف لکھی ہے وہ اس پر صادق آگئی ہے دراصل شارع کا منشا یہ ہے کہ آپ یا تو وہاں سے ہجرت کریں، یا نہیں تو اس کے احکام کی کوشش کریں اور اگر اللہ ناپسند کا فرہ اگر شوہر والی ہو اور مسلمان ہو جائے تو مولف نے اس کے لیے مسئلہ لکھا ہے کہ وہ تین حیض یا تین ماہ تفریق کے لیے گزارے، پھر مزید تین حیض یا تین ماہ عدت میں صرف کرے۔ پھر اس کا نکاح ہو سکتا ہے۔ لیکن یہ درست نہیں۔ تفریق کے لیے تین حیض یا تین ماہ گزارنے کا حکم اس جگہ کے لیے ہے جہاں کوئی حاکم اسلامی قانون کے مطابق تفریق کا حکم دینے والا موجود نہ ہو۔ ہندوستان کی یہ حالت نہیں ہے۔ یہاں ایک نو مسلم عورت عدالت میں دعویٰ کر کے حکم تفریق

حاصل کر سکتی ہے۔ اگر باقاعدہ قانونی تفریق کے بغیر وہ تین طہر گزار کر نکاح کر لے تو قانون ملکی کے مطابق اس پر ازدواج کمر کا مقدمہ قائم ہو جائیگا۔ لہذا قانون اسلامی اور قانون ملکی دونوں کی رو سے یہ ضروری ہے کہ عدالت سے تفریق کا حکم حاصل کیا جائے۔ پھر تفریق کے بعد عدت گزارنا امام ابوحنیفہ رضی اللہ عنہ کی رائے میں ضروری نہیں الا یہ کہ عورت حاملہ ہو۔ حالات زمانہ کو دیکھتے ہوئے اسی رائے پر فتویٰ ہونا چاہیے۔ صاحبین کے فتویٰ پر عمل کرنا جو زمانے میں موجب فتنہ ہے۔ کیونکہ ایک عورت جو اپنے اولیاء اور اپنے شوہر سے الگ ہو کر مسلمانوں کی جماعت میں شامل ہوئی ہے اس کو تفریق کے بعد تین مہینہ تک بے شوہر رہنے پر مجبور کرنا خطہ سے خالی نہیں۔

لعان کے مسئلہ میں مؤلف نے لکھا ہے کہ ہندوستان میں لعان نہیں ہے، کیونکہ لزوم لعان کے لیے تہمت زنا کا دارالاسلام میں ہونا شرط ہے، اور ہندوستان دارالاسلام نہیں ہے۔ یہ مسئلہ لکھتے وقت مؤلف کو غور کرنا چاہیے تھا کہ اس سے کروڑوں مسلمانوں کی عظیم الشان آبادی میں کتنے نقتوں کا درد وازہ کھلتا ہے۔ یہاں قح ضرورت محسوس ہو رہی ہے کہ محمدن لایس لعان کی دفعات کا اضافہ کیا جائے، کیونکہ تہمت زنا یا نفی ولد کے بعد زوجین کا ایک دوسرے کے ساتھ وابستہ رہنا سخت مفاسد کا موجب ہو جاتا ہے۔ مگر فاضل مؤلف دارالحرب کی ایک اصطلاحی دشواری پیدا کر کے اس دروازے کو ہمیشہ کے لیے کھلا رکھنے کا سامان کر رہے ہیں۔

مسائل لعان میں مؤلف نے صرف یہ لکھ دیا ہے کہ ملاعنت کے بعد حاکم تفریق کر دے اس کے ساتھ یہ بھی بیان کرنا ضروری تھا کہ ملاعنت سے مہر ساقط نہیں ہوتا (۱-م)۔

The Great Prophet | تالیف فضل کریم خاں صاحب درانی بی۔ اے ایڈیٹر اخبار رُو

قیمت ۱۲ روپے تقسیم کرنے کے لیے پانچ نسخوں کی قیمت (تسے) روپیہ۔ پچاس نسخوں کی قیمت ۲۲ روپے

انٹوں کی قیمت ۵ روپیہ پبلنج لٹریچر کمپنی۔ نمبر ۶۶ ریلوے روڈ۔ لاہور۔

انگریزی زبان میں سیرت پاک پر ایک مختصر کتاب ہے جس کو نہایت سادہ اور موثر زبان میں لکھا گیا ہے۔ انگریزی خواں غیر مسلموں کو نبی صلی اللہ علیہ وسلم کی حیات طیبہ سے ابتدائی طور پر روشناس کرانے کے لیے ایک مفید چیز ہے اور اس قابل ہے کہ مسلمان اپنے غیر مسلم دوستوں کو ہدیہ تذر کریں اسی لیے ناشرین نے زیادہ تعداد میں خریدنے والوں کے لیے خاص رعایت رکھی ہے۔ (۱-م)۔

کلام جوہر | صفحات ۱۲۱۔ قیمت ۸۔ مکتبہ جامعہ ملیہ دہلی۔

یہ رئیس الاحرار مولانا محمد علی مرحوم کے کلام کا مجموعہ ہے جس کو نئی ترتیب کے ساتھ شائع کیا گیا ہے۔ ابتدا میں جناب مولانا عبدالماجد دریابادی مدیر ”صدق“ کا لکھا ہوا مقدمہ ہے جس میں عقیدت و محبت کے ساتھ شاعر کی شخصیت اور اس کے کلام کی اصلی خوبیاں نمایاں کی گئی ہیں۔ مولانا محمد علی مرحوم کے دل و دماغ کو قدرت نے شعر و ادب کا نہایت پاکیزہ

عطا کیا تھا۔ جس سے انہوں نے زیادہ تر اپنے مضامین اور تقریروں میں کام لیا۔ ان اصلاحی اور مفید کاموں سے جو شعریت بچی وہ کبھی کبھی شعر گوئی میں بھی صرف ہوتی رہی۔ مرحوم کی تمام

شاعری سوز و گداز سے لبریز ہے اس ہوساکی کے چٹخارے اور شہوانی جذبات کو بھر جانے والے محرکات قطعاً ناپید ہیں۔ مگر کی لچک اور باہوں کے لوج کے بجائے تلوار کی لچک اور پھانسی

کے پھندے کا لوج پایا جاتا ہے۔ شاعرانہ تخیل پر اسلامی تخیل غالب ہے۔ آغاز عمر کے کلام میں رنگ بٹکا تھا۔ جوں جوں امتداد عمر کے ساتھ جذبہ اسلامی بڑھتا گیا جو ہر کا راستہ دوسرے شعرا

سے الگ ہوتا چلا گیا۔ وہ نہ تو زمانہ کی نامساعدت پر ماتم کرتے ہیں نہ فلک کج رفتار کو گوتے ہیں۔ ان کا نظریہ سلیم و درضا ہے۔ قید خانہ کی چار دیواری میں مٹیہ کر کس اطمینان سے کہتے ہیں۔

ہوں بے ہراس یہ مجھے رکھیں کیجئے ڈر ہو وہاں کہ تیری حکومت چنانچہ  
ان کا جذبہ عشق رسول ہر مسلمان کے لیے قابل رشک ہے۔ اشعار میں جا بجا اس گراں قدر  
جذبہ کا اظہار کیا ہے۔ ایک غزل کا مقطع ہے۔

نہیں معلوم کیا جو حشر جو ہر کا پر اتنا ہے کہ ہاں نام محمد مرتے دم و در زبان یا  
کلام میں تفضل کی خوش گوار چاشنی اور زبان کی شیرینی بمقدار و اندر پائی جاتی ہے جن کو  
شعر کا چسکا ہو وہ عریاں نظموں اور محش غزلوں کے بجائے اس آب کوثر سے اپنی پیاس کیوں  
نہ بجھائیں۔ (م۔ ق)

سید البشر | تالیف مولوی ابو سعید عبدالرحمن صاحب فرید کوٹی۔ ضخامت ۱۰۰ صفحات قیمت ۳۔۰۰

لٹنے کا پتہ: میاں سعید احمد خان۔ دروازہ تنڈیانی، ریاست فریدکوٹ (پنجاب)۔  
رسول اللہ صلی اللہ علیہ وسلم کی نسبت اہل کے عہد تین اور عہد جدید میں جو بتا  
مذکورہ میں عربی فارسی اور اردو میں ان پر بہت کچھ لکھا جا چکا ہے اور بہت کچھ لکھنے کی گنجائش  
ہے۔ سید البشر کے مصنف نے ایک نئے اسلوب پر پچاس لٹائیں انتخاب کر کے ان کو سیرت پاک سے  
توفیق و تطبیق دی ہے۔ شروع میں مسیح علیہ السلام اور رسول اللہ صلی اللہ علیہ وسلم کا شجرہ طیبہ نقل کیا  
ہے اور بتایا ہے کہ مسیح علیہ السلام کے نسب کے بارے میں بخیل متی اور بخیل لوقا میں کس قدر اختلاف ہے۔  
لوقا نے مسیح کے فرضی باپ یوسف نجار سے زر و بابل تک ۲۰ واسطے بتائے ہیں اور متی صرف ۱۱  
واسطے بیان کرتا ہے۔ بخلاف اس کے رسول اللہ صلی اللہ علیہ وسلم کا شجرہ نسب حضرت ابراہیم  
علیہ السلام تک متفق علیہ ہے۔ طبری اور ابن سعد وغیر ہم نے جو شجرے نقل کیے ہیں ان میں ایک  
نام کا بھی اختلاف نہیں۔ (۱-خ)۔